


# Il-Knisja ta' Santa Marija (Tal-Blat)




kitba ta' Tony Terribile

Din is-sena l-harsa taghna se ndawruha fuq kappella ohra li nsibu f'Hal Qormi, il-kappella ta' Santa Marija maghrufa bhala *Santa Marija tal-Blat*.

Il-kult lejn Santa Marija fil-gzejjer taghna hu qadim u mifrux hafna. Dan kien minn dejjem, biżżejjed nghidu li fl-ewwel snin tas-seklu sbatax l-għadd tal-knejjes f'għieħ l-Assunta kien jilħaq 'il fuq minn disghin wahda.

Ma' dawn kien hemm, qrib it-tletin altar laterali mifruxa fi knejjes ohra.



Din id-devozzjoni kellha wkoll effett fil-hajja ta' kuljum tal-poplu taghna, l-aktar mar-raba' u mal-bdiewa. Hekk intrabat il-hlas tal-qbiela fil-5 ta' Awissu u l-qtugh u ż-żara' ta' ċertu prodotti f'dan l-istess jum.

Tajjed li nsemmu wkoll iż-żajjar li x-xjuh taghna kienu jagħmlu lis-seba' knejjes ta' Santa Marija.

Il-Qriema kellhom id-drawwa li dawn iż-żajjar jagħmluhom fil-limiti tar-raħal tagħhom stess billi kienu jinvistaw tal-Hlas, lil Santa Marija ta' l-Imriehel, Santa Marija ta' Ċeppuna, Santa Marija ta' Atocia, l-altar fil-knisja tal-Vitorja u ohrajn fosthom il-knisja ta' Santa Marija tal-Blat.

Din il-knisja għadha wieqfa sa l-illum u hi wahda mill-knejjes żgħar li qieghda ssebbah l-ambjent ta' dan ir-raħal.

L-istorja ta' din il-knisja tmur lura lejn l-1575 meta Monsinjur Pietro Duzina żar din il-knisja flimkien ma' knejjes ohra ta' dan ir-raħal. Kienet minn dejjem maghrufa bhala *Tal-Blat* u kif ukoll bhala *Tal-Wied* minhabba l-qagħda tagħha f'dawn l-inhawi. Mal-mixja tas-snin iżda din il-knisja spiċċat fi stat hażin, imma b'xorti tajba fl-1601 Agostino Galdies inhatar prokuratur tagħha li dan reġa' taha l-hajja mill-ġdid u għalhekk maż-żmien inbniet il-knisja li naraw illum bil-ġenerożità ta' l-istess familja Galdies.

Din il-familja tant rabtet isimha ma' din il-knisja li waqqfet hawn fondazzjoni biex hekk żgur din il-knisja ma tiġi qatt traskurata.

Mal-mixja tas-snin f'din il-knisja saru bosta tibdiliet u židiet li permezz tagħhom il-knisja hadet id-dehra li għandha l-illum.





Il-kwadru titulari ta' din il-knisja naraw fih lil Marija Assunta u sar bi spejjeż il-familja Galdies; kemm hu hekk fil-parti ta' isfel tiegħu naraw kitba li tfakkar din l-ghotja.

Barra dan il-kwadru, f'din il-knisja jispikka wkoll is-saqaf tagħha mibni fuq numru ta' hnejjiet li magħhom iduru wkoll għadd ta' xorok.

Tieqa tonda fuq il-bieb maġġur iddawwal il-knisja.

Fuq barra l-knisja għandha stil sempliċi iżda eleganti fl-istess hin, bieb kwadru mzejjen bi gwarniċa nofs tond u b'dekorazzjoni magħmula minn tliet rużuni fuqha.

Fil-bieb naraw għamla ta' żewġ itwieqi magħmula bil-hsieb biex meta l-knisja tkun magħluqa wiehed ikun jista' jinviżta xorta wahda.

Is-saqaf tal-knisja għandu x-xifer tiegħu mzerżaq u mzejjen bil-gwarniċ u għandu l-forma ta' frontispizju.

Il-kampnar jinsab fin-nofs tal-faċċata u mzejjen b'qanpiena u b'salib tal-ġebel.

Ftit 'il bogħod naraw statwa kbira tal-ġebel ta' Santa Marija mghollija fuq pedestall b'disinn sabih u li fih tispikka hafna skultura ta' mazzottuni u disinji ohra.

Din l-istatwa, flimkien mal-knisja għandha rabta qawwija man-nies ta' dawn l-inhawi u għalhekk hi xbiha ohra devota mal-Qormin.



*L-Għaqda Muzikali Amici ssellem u tferrah*

**Kellogg's**

**FORTIFIED WITH VITAMINS AND IRON**

**THEY'RE GR-R-REAT!**

Charles Darmanin & Co. Ltd.  
Tel: 2146 0375



*Festa San Gorg Martri 2002*

*Tà l-Istilla*